

- 3) Il-possibbiltà li jitnaqqas il-kumpens hija eskluża jekk il-hin tat-tluq tat-titjira jkun antiċipat meta mqabbel mal-hin tat-tluq inizjalment skedat b'tul li jikkorrispondi għal-limiti stabbiliti fl-Artikolu 7(2) għad-dewmien (jiġifieri ta' iktar minn saghtejn, tliet sigħat jew erba' sigħat)?

(¹) Regolament (KE) Nru 261/2004 tal-Parlament Ewropew u tal-Kunsill tal-11 ta' Frar 2004 li jstabilixxi regoli komuni dwar il-kumpens u l-assistenza għal passiġġieri fil-każ li ma jithallewx jitlegħu u ta' kancellazzjoni jew dewmien twil ta' titjiriet, u li li jhassar ir-Regolament (KEE) Nru 295/91 (GU Edizzjoni Speċjali bil-Malti, Kapitolu 7, Vol. 8, p. 10).

**Talba għal deċiżjoni preliminari mressqa mill-Verwaltungsgericht Köln (il-Ġermanja) fis-6 ta' Mejju 2019 —
Interseroh Dienstleistungs GmbH vs Land Nordrhein-Westfalen**

(Kawża C-353/19)

(2019/C 255/31)

Lingwa tal-kawża: il-Ġermaniż

Qorti tar-rinviju

Verwaltungsgericht Köln (il-Ġermanja)

Partijiet fil-kawża prinċipali

Rikorrenti: Interseroh Dienstleistungs GmbH

Konvenut: Land Nordrhein-Westfalen (il-Ġermanja)

Domandi preliminari

1. (a) Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (¹), b'mod partikolari l-Anness III tiegħu, moqri flimkien mat-taqsimi B 30 20 tal-Anness IX tal-Konvenzjoni ta' Basel (²), għandu jiġi interpretat fis-sens li l-paragrafi li jidhru f'din it-taqsimi jikkorrispondu għal diversi taqsimiet individwali fis-sens tar-Regolament Nru 1013/2006?

- (b) Fil-każ li l-parti (a) tal-ewwel domanda għandha tingħata risposta negattiva:

It-taqsimi B 3020 tinkludi taħlit ta' skart ta' karti u kartun li jinkludi, minbarra ppakkjar hafif tal-karti u tal-kartun, ipakkjar għal likwidi tal-kartun laminat, bħall-iskart inkwistjoni fil-kawża prinċipali?

2. Fil-każ li l-parti (b) tal-ewwel domanda għandha tingħata risposta affermativa:

- (a) It-taqsimi B 30 20, b'mod partikolari r-raba' paragrafu tagħha, għandha tiġi interpretata fis-sens li l-iskart ikkonċernat ma għandu jinkludi ebda materjal barrani, jiġifieri li skart ma jistax jiġi kklassifikat taħt din it-taqsimi jekk jinkludi materjal ieħor li ma jkunx skart u ruttam ta' karti jew kartun (materjal barrani), indipendentement mill-kwantità u mill-perikolu tiegħu?

- (b) Fil-każ li l-parti (a) tat-tieni domanda għandha tingħata risposta negattiva:

Il-preżenza ta' materjal barrani fi skart tista' tipprekludi, minhabba, b'mod partikolari, il-kwantità ta' dan il-materjal, li dan l-iskart ikun jaqa' taht it-taqsim B 30 20, b'mod partikolari r-raba' paragrafu tagħha, anki meta l-kundizzjonijiet tar-rekwizit ġenerali ta' informazzjoni tal-Anness III tar-Regolament Nru 1013/2006 ma jkunux issodisfatti, jiġifieri dan l-iskart ikun ikkontaminat b'materjal iehor sa punt li ma jiżdidux ir-riskji assoċjati ma' dan l-iskart b'mod suffiċjenti li jkun xieraq li dan jiġi ssuġġettat għall-proċedura ta' notifika u ta' kunsens bil-miktub minn qabel, fid-dawl tal-karatteristiċi perikolużi elenkati fl-Anness III tad-Direttiva 2008/98/KE ⁽³⁾, u sa punt li ma jimpedixx l-irkupru ta' dan l-iskart b'mod ambjentalment san?

3. Fil-każ li għall-parti (b) tal-ewwel domanda għandha tingħata risposta negattiva:

- (a) Il-punt 3(g) tal-Anness IIIA tar-Regolament Nru 1013/2006 għandu jiġi interpretat fis-sens li t-tahlit ta' skart ikkonċernat ma għandu jinkludi ebda materjal barrani, jiġifieri li tahlit ta' skart ma jstax jaqa' taht dan il-punt jekk jinkludi skart iehor li ma jkunx l-iskart elenkat fl-ewwel tliet paragrafi tat-taqsim B 30 20 (materjal barrani), indipendentement mill-kwantità u mill-perikolu tiegħu?

- (b) Fil-każ li għall-parti (a) tat-tielet domanda għandha tingħata risposta negattiva:

Il-materjal barrani li l-preżenza tiegħu ma teskludix fi kwalunkwe każ l-inklużjoni taht il-punt 3(g) tal-Anness IIIA tar-Regolament Nru 1013/2006 jinkludi wkoll skart li, ikkunsidrat separatament, jaqa' taht ir-raba' paragrafu tat-taqsim B 30 20?

⁽¹⁾ ĠU 2006, L 190, p. 1.

⁽²⁾ Konvenzjoni ta' Basel tat-22 ta' Marzu 1989 dwar il-kontroll ta' movimenti transkonfinali ta' skart perikoluż u r-rimi tiegħu.

⁽³⁾ Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tassar ċerti Direttivi (ĠU 2008, L 312, p. 3).

**Talba għal deċiżjoni preliminari mressqa mis-Sofiyski rayonen sad (il-Bulgarija) fit-8 ta' Mejju 2019 —
“BOSOLAR” EOOD vs “CHEZ ELEKTRO BULGARIA” AD**

(Kawża C-366/19)

(2019/C 255/32)

Lingwa tal-kawża: il-Bulgaru

Qorti tar-rinviju

Sofiyski rayonen sad

Partijiet fil-kawża prinċipali

Rikorrenti: “BOSOLAR” EOOD

Konvenuta: “CHEZ ELEKTRO BULGARIA” AD